

## कहानी



शिव अवतार पाल

राधेलाल घर पहुँचा तो सुरमई साँझ के साए आसमान से धरती पर उतरने लगे थे. भूख से उसकी आँतें ऐंठ रही थीं और प्यास से गला चटख रहा था. सुबह पी फटते ही वह यूरिया लेने के लिए निकल गया था. इस समय धान की फसल के लिए यूरिया की सखल जरूरत थी. सहकारी संघ पर खाद के लिए इतनी भारमारी थी कि सुबह से शाम तक भूखे-प्यासे लाइन में लगे रहते तब जरूरत के उलट मुश्किल से एक बोरी मिलती थी. इस समय पर्याप्त यूरिया मिल जाए तो धान उबार लेगा, बरना फंदे पर लटकने के सिवाय कोई रास्ता नहीं बचेगा उसके पास.

इस बार बाजार दगा दे गया था. बोनी के समय आसमान से बरसती आफत बाजार को लील गई थी. वह आसमान की ओर हाथ जोड़े इन्द्र देव से बाजार बाने की मोहलत माँग रहा था, लेकिन इन्द्र देव ने जैसे किसानों को जीते-जी मारने की जिद टान ली थी. पूरे सावन-भादों भर पानी बरसता रहा. खेत घास-फूस से भर गए थे. बेबस-विषा किसान मुक आर्तनाद कर रहे थे. उसने सावन में हिममत कर ट्रेक्टर से खेत जुतावा कर जिस धूप खिले दिन में बाजार बोया, उसी रात इतना पानी बरसा कि खेत भर गए थे. जुताई का रुपया उधार था. बीज भी उधार लिया था. सिर पर पहले से चढ़ा कर्ज का बोझ और भारी हो गया था. कुछ दिनों बाद आसमान साफ होने पर गाँव के बड़े-बुजुर्गों से सलाह-मशविरा कर उसने चौधरी के हाथ-पाँव जोड़े-जाड़ कर फिर बाजार बोया. लेकिन बादलों ने इस बार भी उसके अरमानों पर पानी फेर दिया था. बाजार से जानवरों के लिए चारा-दाना और जाड़ों में इंसानों को खाने की सहुलियत हो जाती थी. अकले गेहूँ से साल भर पाना संभव नहीं था. अब बाजार की उम्मीद धराशाही हो गयी थी. बाढ़ की वजह से हरी सब्जियाँ खल हो गयी थी. महंगाई आसमान छू रही थी. भवान जाने इस बार कैसे बेड़ा पार होगा? भाग में भूख से मरना लिखा है तो यही सही. उसका दिल खुन के आँसू रो रहा था. लगातार पानी बरसने से संगर नदी उफान पर थी. घरों की देहरी तक पानी आ गया था. गाँवों में सावन-भादों भर हरे चारे की कमी नहीं रहती थी, लेकिन इस बार चारों ओर पानी भराने से घास न के बराबर थी. धान के अलावा अन्य खेत किसानों की किस्मत की तरह खाली पड़े थे. जानवरों के लिए चारे का घोर संकट खड़ा होने से कोई कुछ भी कहने-करने की स्थिति में नहीं था. अब सबकी नजरें धान पर टिकी थीं. उसके लिए भी पर्याप्त खाद नहीं मिल पा रही थी. किसान सहकारी संघ के लोगों की विरीरी करते थे, जी हुजुरी करते थे कि जरूरत के हिसाब से खाद मिल जाए. लेकिन कोई सुनने-धुनने वाला नहीं था. सरकार कहती थी, खाद की कोई कमी नहीं है. उनके नुमाइंदा भी उन्हीं की भाषा बोलते थे, पर सच क्या है ये उन किसानों से

पूछे जो सारा काम छोड़ कर खाद मिलने की आस में घंटों उमस भरी गर्मी और आग बरसाती धूप में परसीना बहाते थे. खाद की कमी नहीं थी तो किसानों को मिलने की बजाय गायब कहीं हो रही थी? सरकारी हुक्मरानों की मिली भगत से काला बाजारी हो रही थी, तभी तो सहकारी संघों पर यूरिया नदारद और निजी दुकानों में दुर्नी कीमत पर जितनी चाहे उतनी उपलब्ध थी. किसानों को सरकारी मूल्य पर खाद लेने के लाले थे तो दुर्नी कीमत में लेने की सोचना आसमान के तारे तोड़ने जैसा था. उनके हिस्से की खाद हाकिमों की मिली भगत से प्राइवेट दुकानों पर पहुँच जाती थी. ये मोटे पेट वाले हाकिम हजारों रोग पहले रहते हैं. इनकी आधी तनखा डॉक्टरों के यहाँ पहुँचती है, इसके बादजुद गरीब किसानों का खून पीना इनका जी नहीं भरता. उसे एक बोरी से संतोष करना पड़ा था.

राधे ने चबूतरे पर साइकिल खड़ी कर यूरिया की बोरी उतार कर ओसारे में रखी और पल्ले 'र' जो को आवाज दी. वह गुड़ की एक बड़ी डैली और बाल्टी में टटका पानी ले आई. राधे ने गुड़ खाकर दो लोटा पानी पीया और चेंदरा धोकर सिर गीला किया, तब उसकी जान में जान आयी. रज्जो चारपाई बिछा कर बोली, दिन भर के शक्रे-हारे हो, थोड़ी देर आराम कर लो, सक्की बन गयी है, अभी रोटी संकती है. जरा जल्दी करना. बड़ी जोर की भूख लगी है. वह पेट पर हाथ फेरते बोला. राधे खाना खा चुका तो 'र' जो ने थाली उठा कर पनाले की पटिया पर रख दी और उसके पास बैठती बोली, दिन में ननुक जुताई के रुपए मॉंगने आया था. मैने कह दिया, दो बार की जुताई अकारथी हो गयी. बीज के रुपए गाँठ से गए सो अलग. अभी तो जहर खाने के लिए भी रुपए नहीं है. थोड़ा सबर करो, गाँव छोड़ कर नहीं भाग जायेंगे. धान की फसल पर आना-पाई चुकता कर देंगे. टीक किया. वह गहरी साँस लेकर बोला, चौधरी का ब्याज नदी के पानी की तरह बढ़ रहा है. उससे रुपए लेकर खाद के लिए मारे-मारे फिर रहे हैं. आज एक बोरी मिली है. कल चार और मिल जाए तो धान की फसल सब संकटों से उबार देगी. इसके बाद गेहूँ और सरसों करेंगे. मौसम ने साथ दिया तो वेत में चार पैसे हाथ में आ जायेंगे. भविष्य के इस सुखद स्वप्न ने 'र' जो की आँखों में क्षण भर के लिए चमक ला दी थी. फिर अगले ही पल यथाथ के धरातल पर पर रखती बोली, खेती-किसानी में हरदम हाथ तंग रहता है. मौसम किसानों का कभी सगा नहीं हुआ. इससे अ'छ है कहीं बाहर निकल कर मेहनत-मजुरी करें. वैन की रोटी तो खाने को मिलेगी. राधे उसे झिड़क कर बोला, तू फालतू की मजगमारी क्यों करती है. अपने खेत छोड़ कर दूसरों की चाकरी करने में कौन सी अकलमंदी है? ऐसे ही दिन हमेशा नहीं बने रहेंगे. कभी तो ईसुर हमारी ओर देखेंगे. अपनी खुसी से चाकरी कौन करना चाहता है? मुझे जो टोक लगा सो बोल दिया. 'र' जो ने बेरुखी से कहा, इतनी उमिर जते-धोते बीत गयी. अब तक तो ईसुर ने हमारी सुनी नहीं. तुम्हारी जुबाब पर सुरसती माई बेटी हों तो और बात है. राधे के मन में भी कभी-कभार ऐसे ही खयाल आते थे कि खेती-

बाड़ी का मोह तियाग कर दिल्ली के किसी कारखाने में मजदूरी करना 'याद अ'छ है. महीने के आखिर में तनखा तो मिलेगी. यहाँ तो दो पैसे की उम्मीद भी दूर की कौड़ी लगती है. हाट-बाजार में कुछ खाने की तलब हो तो मन सार कर रह जाओ. बाल-ब'चे मन मसोस कर रह जाए तो बड़ी ग्लानि होती थी. उसे हालात सुधरने की आस थी. आस है तो सपने हैं. सपने हैं तो उम्मीद है और उम्मीद जिंदा है तो इंसान उसे पूरा करने के सो जतन करता है. उसके मन मुताबिक सब ठीक रहा तो अ'छ है, वरना मजुरी तो बनी-बनाई है ही.

बाढ़ से स्थिति बेकाबू होती जा रही थी. मिट्टी के कटान से जाने कितने लोग घर से बेघर हो गए थे. कई जानवर पानी की तेज रफतार धार में बहने से और कई भूख से तड़प कर दम तोड़ चुके थे. जाने कितनों लोगों के ख्याब बाढ़ के तीव्र रैलाव में घूट कर बह गए थे. ऐसा खीकाक मंजर था कि देख कर रूह काँपती थी. इंसान कुदरत के साथ खिलबाद कर रहा है तो अंजाम भी उसे ही भुगतना पड़ेगा. कार लागते धीरे-धीरे बाढ़ का पानी कम होने लगा था. दमघौड़ सीलन, मरे जानवरों की दुर्गंध और बेहिसाब गंदगी से तरह-तरह की बीमारियाँ पाँव पसारने लगी थीं. घर-घर में खटियाँ बिछ गई थीं. भूख और आर्थिक विपन्ता से तबाह लोग ईश्वर से टीक होने की मनोतियाँ मान रहे थे, गाँवों की परंपरागत जड़ों-बुटियों का सहारा ले रहे थे और नीम-हकीमी के हाथ-पाँव जोड़ कर गिड़गिड़ा रहे थे.

किसानों का अधिशेष भूसा पानी में बह गया था. थोड़ा-बहुत जो बचा था, वह भीगने से सड़ गया था. हरा चारा देखने को नहीं था सो बचे-खुचे जानवर भूख से मरने की कगार पर थे. ऐसी विषम परिस्थिति में आपदा में अवसर तलाशता नौशाद कसाई द्वार-द्वार जाकर ओने-पौने दामों में जानवरों की खरीद-फरोख कर रहा था. एक सुबह वह राधे के द्वार पर पहुँचा. राधे बाहर ही मिल गया था. राम-जुहार रह राधे ने चबूतरे पर बंधी भैस के पुड़ों पर हाथ रख कर कहा, भैस बैल लो राधे भैया. अभी टीक-टाक दाम मिल जायेंगे. कितने में लगे? उसने भी ही पूछ लिया. बीस हजार अभी गिनवा लो. पहला पहिया है नौशाद. इस महीने के आखिरी में बिया जायगी. दस लीटर से कम दूध दे तो मुमत ले जाना. नौशाद जानवरों को इलाक कर उनका मॉस फूटकर दुकानदारों को सलाई करता था. खाल और अन्य अवशेष ट्रकों में भर कर बाहर शहरों में भेजता था. इस धंधे में मोटा मुनाफा था. राधे की भैस उसे पहली नजर में भा गयी थी. चालीस हजार में भी सौदा महंगा नहीं था. कुशल व्यापारी की तरह पासा फेंकता बोला, हम कसाइयों को दूध से क्या लेना-देना? बीस हजार लो और भैस मेरे हवाले कर दो. राधे किसान था. उसकी नजर में दूध के हिसाब से भैस का सौदा होना चाहिए था, पर नौशाद की बात सुनकर वह चौकना हो गया. भैस जब एक साल की थी, तब जरूरत पड़ने पर मजदूरी में उसकी ओंठ का बैना पड़ा था. एक साल की उस नहीं सी जान को उसने आँतद की तरह पाला था. कटने के लिए उसका सौदा करने में उसका दिल धड़कने लगा. वह आहत भा से बोला, ब'चो के घी-दूध के लिए रखी है भाई. बिकाऊ नहीं है. नौशाद घुटा हुआ घाघ था. पैतरा बदल कर बोला, इसके खाने के लिए चारा कहीं से लाओगे राधे भैया? खूँट पर भूखी-प्यासी मारने से अ'छ है, रुपए सीधे कर लो. हामी भरों तो तीस दे सकता हूँ. राधे बेरुखी से बोला, इसके भूखों मरने की फिकर तुम क्यों करते हो? ये सोचना मेरा काम है. ईसुर एक द्वार बंद करता है तो दस द्वार खोल देता है. बाल-ब'चो के भाग्य में दूध-घी खाना लिखा होगा तो कोई न कोई रास्ता जरूर निकल आएगा. नौशाद को ऐसे उत्तर की उम्मीद नहीं थी. उसने आखिरी रॉक फेंकते हुए कहा, चालीस ले लेना. अब इसके आगे मेरी ओकात नहीं है. राधे का मन डोलने लगा. पन्पार की साफ-सुथरी दस लीटर दूध की पहला पहिया. अस्सी से कम की नहीं थी. जिसके खूँट पर बंधेगी, उसके द्वार की सोभा बढ़ जायगी; लेकिन आज के हालात में, जबकि चारे की भारी किल्लत थी, चालीस बहुत थे. उसके दोनों ब'चे बुखार में तप रहे थे. चौधरी का ब्याज बढ़ता जा रहा था. ननुक भी कई बार तकादा कर चुका था. चालीस में सबसे उरिन हो जाएगा और ब'चों का टीक से इलाज भी हो जाएगा. उसे सोच में डबा देख नौशाद की बाँछे खिल गई, पर प्रत्यक्षतः रूखे मन से बोला, क्या कहते हो भैया? मुझे और भी काम है. घरवालों से राय-मसबरा करना पड़ेगा भाई. थोड़ी मोहलत तो दो. उसने बेव्यानी में कह दिया. नौशाद आश्चर्य था कि उसने जो फंदा फेंका है, राधे उससे निकल कर इरगिन नहीं जा सकेगा. इमीनान से बोला, टीक है भैया. भाभी से बात कर लो. मैं रुपए लेकर कल सबेरे इसी वक्त आऊँगा. नौशाद चला गया तो राधे ने भैस की पीट पर हाथ फेरा. वह लाड़ लड़ाती उसका हाथ चाटने लगी. उसने सोचा, जानवर बोल नहीं पाते, लेकिन इंसानों की नीयत और नेह को अ'छी तरह समझते हैं. नौशाद ने उसके पुड़ों पर हाथ रखा तो कैसे उर कर रँभाने लगी थी. राधे का मन पूरे दिन उड़ा-उड़ा सा रहा. उसे लग रहा था कि उसकी देह के भीतर चोटियाँ घुस कर रेंग रही हैं. रात में काफ़ी देर तक उसे नींद नहीं आयी. दिल में कील सी गद्दी महसूस हो रही थी. मन बड़ा बेचैन था. लग रहा था कि वह किसी अनचिन्हे पाक की नदी में डुबकियाँ खा रहा हो और उसके कण्डे गीले होकर भारी हो गए हों. घड़ी भर को आँख लगी तो लगा कि भैस उसका हाथ चाटती आर्तनाद कर रही हो, दाद, मैं तुम लोगों की जूटन-सकन खा कर पड़ी रहूँगी. रुपयों के लिए मुझे कसाई के हाथों में न सौपना. सहसा उसकी आँख खुल गयी. उसने देखा भैस साइत उसकी तरह जागती सोच रही थी कि क्या पता कल इस खूँट पर रहेगी या कसाई के हाथों मार दी जायगी. उसकी मूक वेदना महसूस कर उसकी आँखों में आँसू आ गए. वह उठा और उसके ललाट पर हाथ फेर कर अभयदान देता मन ही मन बोला, नाहक फिकर न कर, तू हमेशा इसी खूँट पर रहेगी. सुबह तय वक्त पर नौशाद आया और रुपए निकाल कर बोला, गिन लो राधे भैया. चालीस हजार में एक रुपया भी कम हो तो तुम्हारा डंडा और मेरा सिर. रुपए रख लो नौशाद. राधे उसका फेंका फंदा तार-तार करता बेरुखी से बोला, घरवाली भैस का बेचने को राजी नहीं है. नौशाद एक पल को भीचक-सा खड़ा रहा, फिर नाउमिद होकर कर मुँह लटकाए चला गया. राधे ने रँभते हुए राधे की ओर देख कर सिर हिलाया. जैसे कह रही हो, तुम्हारा दिल बहुत बड़ा है दाद.

# फंदा

## क्लास by बड़े भाई

# अपनों में सम्मान नहीं प्यार खोजिए



संदीप द्विवेदी  
कवि/प्रेरक वक्ता/स्कूल ट्रेनर

मैंने कई लोगों को यह कहते सुना और इससे दुखी होते देखा है कि मेरी बहन बड़ी कद्र है लोग मेरा बड़ा सम्मान करते हैं लेकिन घर में कोई कद्र नहीं करता. ऐसा लगता है मैं कृष्ण हूँ ही नहीं. छोटे भाई, क्या आपको भी ऐसा लगता है, चलिए फिर तो हम आप एक जैसे हुए, मुझे भी ऐसा ही लगता है. इतना बढिया लिखता हूँ लेकिन घर वाले हैं कि अखबार की तरफ एक बार देखते भी नहीं. यह तो सरासर गलत है. इतना भी मार्केट में लेकिन घर में पहुँचता हूँ तो कोई भाव ही नहीं देता. ह ह ह लेकिन छोटे भाई सच कहें तो इसमें कहीं न कहीं हम दोनों ही गलत हैं यदि हम ऐसा सोच रहे हैं तो... छोटे भाई, आप अपने परिवार से जिसने आपको इस दुनिया में कदम रखने से इस उम्र और पड़ाव तक आते देखा हो, गोद में खिलाया हो आपके सारे प्रयास उसने देखे हों, सब कुछ सीखते पढ़ते देखा हो, उससे अचानक कुछ बड़ा करने के बाद अलग तरह के व्यवहार की अपेक्षा करने लगे तो यह कैसे हो सकता है बल्कि ऐसी अपेक्षा करके हम रिश्तों को असहज करते हैं और जाने अनजाने उन्हें कमतर भी दिखा देते हैं. यह हमारी ओर से रिश्ते में दूरी बनने का यह पहला प्रहार साबित हो सकता है. याद रखिये आपको ऊंचा स्वीकारने में किसी को तब तक कोई दिक्कत नहीं होती जब तक आप उन्हें नीचा न दिखाएँ और ऐसी अपेक्षाएँ अक्सर ऐसा करा बैठती हैं. दूसरी बात यह कि जब हम कुछ बढिया करते हैं तो उन्हें गर्व होता है लेकिन हम सोचें कि जिस परिवार ने हमें हमेशा तू कहके बुलाया हो वो अब आपको आप कहे, आप आये तो कुर्सी छोड़ दे तो ऐसी अपेक्षा कितनी उचित है इस पर आप स्वयं विचार करें. छोटे भाई, अपनों के बीच की नोकझोंक चलने दें, इसका आनंद लें, अपनी खुशियों में, उपलब्धियों में उनको शामिल करें जैसे बचपन में करते थे. जहाँ अस्तित्व हो वहाँ क्या दिखावटी औपचारिकताएँ. छोटे भाई, घर में सम्मान नहीं प्यार और दुलार खोजें, आपके लिए अनकहा फिक्र खोजें, पूरा विश्वास है आपके भरपूर दिखेगा. वो तब भी रहेगा जब आप कुछ नहीं रहेंगे लेकिन सम्मान आपकी उपलब्धियों के सूरज चमकते रहने तक. बाकी आप पर है जैसा आप उचित समझें. बस, यही कहना था... धन्यवाद

## पुस्तक चर्चा



मनीष वैद्य

इस मूल्य विहीन होने समाज में अमार में चिल्लाता है कि भाषा भी एक नैतिक मूल्य है... किसी को कोई फ़र्क नहीं पड़ता. अपने आस-पड़ोस, प्रकृति, अपनी भाषा और लिपि को बचाने के लिए संवेदनशील कवि की चिंता न केवल जायज है बल्कि जरूरी भी. उसकी संवेदना गहरे तक जुड़ती है और उसे बेचैन कर देती है. सुपरिचित कवि हेमंत देवलेकर का ताज़ा कविता संग्रह %प्रूफ़ रीडर% हमें उनकी बेचैनी के साथ हालिया चुनौतियों और विसंगतियों को पूरे ताप, तलखी, तड़प, तेवर, तरीके और तरतीब से खोलता है. यह हेमंत का तीसरा संग्रह है, लेकिन उनका कवि कर्म बेहद चौकस, प्रतिबद्ध और गंभीर है. छोटे-छोटे सवालों के साथ बहुत बारीक-सी दिखने वाली छोटी-छोटी हस्बेनामूल चीजों पर लिखते हुए वे हमें चौंकाते हैं. 'प्रूफ़ रीडर', 'गाई की पेटियाँ', 'जूता', 'भैंस का ब'चा', 'मछली की दुकान पर कुत्ता', 'केले', 'गोमती कुण्ड की मछलियाँ', 'मटर की फली', 'काला चश्मा', 'खटमल', और 'इ-इमली का' जैसी कविताएँ बेहद साधारण से दिखने वाले विषय हैं लेकिन हेमंत जब उन्हें कविता में लाते हैं तो वे अपनी अर्थवत्ता में अनायास असाधारण से दिखने लगते हैं. 'अनाथालय में ईश्वर',

# संवेदना से रीते हम शव में बदलते जा रहे हैं

'बीज पाखी', 'हार्मनी', 'लिपि', 'कामाख्या देवी', 'प्रेम में भाषा', 'भरोसा', 'पूँजीपति', 'बेचारा खेत', 'रैत की हवस', 'दृश्य', 'तार पर पक्षी' तथा 'कर्टन कॉल' मानीखेज कविताएँ हैं. 'खयाल गाथा' कथात्मक है जो कविता में कथा सा वितान रचती है. 'शीर्षक कविता' प्रूफ़ रीडर' बहुअर्थी और कई पाठ खोलती कविता है जो हमारी भाषा और लिपि के बड़े मुद्दे इसके जरिए पाठक के जेहन में रोपती है. इसे पढ़ते हुए हम भाषा के उस अद्भुत कारीगर की दिक्कतों-दुश्चारियों से रू-ब-रू होते हैं. ये दुश्चारियाँ उसके अपनी निजी या पेशे से जुड़ी हुई नहीं हैं और न ही उसके नफ़-नुकसान की. बल्कि उस समाज और उसके सरोकार से जुड़े यक्ष प्रश्नों की हैं. यहाँ प्रूफ़ रीडर का क्रद हमारी नजरों में बढ़ जाता है, जब वह हमारी खत्म होती हुई भाषा के सवालें से जुझते हुए कह उठता है-और मैं यह सब देखने के लिए विवश हूँ/ यह देखकर भी कितना चुप हूँ/ कि मेरी भाषा परतंत्रता की गुंजलक में फँसती जा रही है. लेकिन कवि चुप नहीं है, आज के इस कठिन वक्त

में भी वह बड़ी मुखरता से रच रहा है. जबकि तमाम मनुष्य विरोधी ताक़तें दुनियाभर में संगठित रूप में हमारे सामने मजबूती से खड़ी दिखाई देती हैं. अर्थ, धर्म, शक्ति और सत्ता का गजबोड़ हर दिन नए-नए जाल बुन रहा है. कवि का मासूम भरोसा शब्दों से टूटा नहीं है. हेमंत की कविताएँ इसकी बानगी हैं. ये हमारे मौजूदा समाज और समय की गहरी समझ के साथ, दूसरे शब्दों में कहें तो मुक्तिबोध के यहाँ पाठनर से पूछी जाने वाली पॉलिटेम्स के क़रीब पहुँचती हैं. आँधरे समय में कविता ही वह महाशाल बन सकती है, जिसकी बात कभी प्रेमचंद किया करते थे. इनमें समाज, संस्कृति, राजनीति, धर्म, मिथक के गहरे निहितार्थ हैं तो इस दौर में मुखौतों के पीछे छिपी साजिशों से भी कवि अनजान नहीं है. इन कविताओं की संवेदना का दायरा बहुत बड़े फैलाव तक फैला है. उसकी जद में पूरी दुनिया है. वैश्विक चिंताएँ हैं लेकिन उसके केंद्र में मनुष्य है. लोकल होते हुए कविता की बात ग्लोबल हो जाती है. कवि की संवेदना की अनुभूति देख

सकते हैं-मटर छीलता हूँ/ दानों के बीच एक इल्ली है/ गहरे इतिमान में सोई/ जैसे मटर के दानों में शामिल हो उसका भी बीज/ आँखों में भर आती है ममता... क्या हक है मुझे/ उसे दानों से अलग कर देने का? इन कविताओं का स्वर अलहदा है और इस समय लिखी जा रही कविताओं से कई मायनों में इतर भी. विषयवस्तु के स्तर पर ही नहीं, भाषा और बिम्बों में भी एक अनूठी ताज़गी है, भाषा में पहली बारिश के बाद की मिट्टी की सौंभो महक है, टंडी बयार के झोंके हैं. सावन की फुहारों के संगीत का जादू है. टटके बिम्ब कविता अनायास ताजे खिले फूलों की तरह हमें सुवासित कर जाते हैं. ये कविताएँ पाठक के मन में पैठ कर कहीं हिलगी-उसकी रह जाती है. देर तक उसके भीतर हलालो करती उसके मन-मानस को मथती रहती हैं. कवि कहता है-मेरी कलम की स्याही में...खुन भी और दवाएँ भी. लेकिन दूसरे ही पल कवि कहता है कि संवेदना से रीते हम शव में बदलते जा रहे हैं. अफ़सोस कि हमारे खून में कोई तांडव नहीं धीरे-धीरे शव में बदल जाना ही क्या हमारी मनुष्यता है.

प्रूफ़ रीडर (कविता संग्रह) हेमंत देवलेकर प्रथम संस्करण 2025 कीमत - 250 रुपये राधाकृष्ण पेपरबैक्स, दिल्ली

## लघुकथाएं

# तन तन तन

गुसा जी रोज की तरह आज भी अखबार में घुसे थे, गुसा जी की आदत थी जब तक घड़ी 9 न बजाए, अखबार से चिपके ही रहते थे. आज भी घड़ी ने जैसे ही नौ बार पुकारा, गुसा जी झट तौलिया उठा, लपड़ धपड़ बाथरूम की ओर लपके. धड़ाम!! अचानक आंगन से जोरदार आवाज आई. रीना, जो किचिन में नाश्ता और टिफिन की जुगलबंदी में लगी थी, घबराकर दौड़ी. बाहर आकर जो नजारा देखा तो हँसी रोकना मुश्किल हो


गया. आंगन में गुसा जी बड़े शाही अंदाज़ में फिसले पड़े थे. उनका भारी-भरकम शरीर, टेढ़ा-मेढ़ा होकर जमीन पर ऐसा पसरा था मानो किसी मूर्तिकार का बड़ा सा अनगढ़ अधूरा शिल्प. रीना ने होंठ दबाकर हँसी छुपाई, फिर गंभीर आवाज़ में बोली - क्या हँक रहे हो गुसा जी? धरती के अंदर छुपा खजाना या बाथरूम का शॉर्टकट? खिसियाते गुसा जी अब कराहते हुए बोले - अरे रीनाच ये फर्श बड़ा धोखेबाज़ है, ऊपर से चिकना और अंदर से कठोर! रीना अब हँसी रोक न सकी. पूरा आँगन ढहाकों से गूँज उठा.



नील मणि

# अस्सी के दशक की पीढ़ी

सिया कल क्यों नहीं आई थी कॉलेज? अरे! चार दिन तक सुबोध कॉलेज नहीं आया था ना, तो घर आ गया नोट्स लेने. बाबा बैठक में थे. उन्होंने मुझे आवाज़ लगाई और मैंने जाकर सुबोध को नोट्स दे दिए. अगले दिन जैसे ही कॉलेज जाने को निकली और रिव्श में बैठी, तो पापा भी आकर बैठ गए. बोले- 'मुझे भी उधर ही जाना है'. - 'ठीक है'. फिर उससे अगले दिन भी ऐसा हुआ. तीसरे दिन जब पापा फिर साथ चले, तो मुझे समझ आ गया कि दाल में कुछ काला है. बस उसी पल मैंने कॉलेज आने से मना कर दिया और कहा- 'पापा ऐसा है...यदि मुझ पर भरोसा नहीं है, तो मुझे नहीं करना वी एड. आप मेरी सगाई करवा चुके हैं. मुझे फौजी मिल चुका है. उन्हीं के कहने से मैं वी एड कर रही हूँ, फिर मुझ पर पहरा क्यों?' अब बाबा, मम्मी, पापा सब चुप थे. मेरे शब्द तीर की तरह जाकर लगे. तीनों एक-दूसरे का मुँह ताक रहे थे. बस इसीलिए नहीं आ पाई थी, कल कॉलेज. सिया की आँखों में आत्मविश्वास की चमक थी - जैसे वह कह रही हो कि बेटी को हमेशा शक की निगाह से नहीं, भरोसे की नज़र से भी देखना चाहिए.



# कला और कविता का अंतर्संबंध

कला और कविता का संबंध गहरा है. यह अकारण नहीं है कि कलाकारों की इच्छा कविता लिखने की हुई है और कवियों ने चित्र बनाए हैं. दरअसल प्रतीकों और बिंबों का इस्तेमाल ये दोनों ही विधाएँ करती आयी हैं. फिर यह भी कि कलाकारों को लगता है / लगता रहा है कि कोई कवि कैसे बिना रंग और तूलिका के, शब्दों से, कुछ ऐसा रच देता है जो रंग और तूलिका साधारणतः संभव नहीं कर पाते और कवियों को जाने अनजाने यह लगता है / लगता रहा है कि कविता में जो कहने से छूट जाता है, उसमें अंदा और उभरता नहीं है, वह चित्रकला में व्यक्त हो सकता है. यानी दोनों एक दूसरे के पूरक हो उठते हैं, एक दूसरे को काम्प्लीमेंट करते हैं, और कवियों में चित्रकला के प्रति तीव्र आकर्षण पैदा करते हैं तथा चित्रकारों में कविता के प्रति एक सम्मोहन. रवीन्द्रनाथ ठाकुर ने जो चित्र बनाये वे उनकी कविता की दुनिया से कहीं कहीं जुड़ते भी हैं, पर, बहुत भिन्न भी लगते हैं. एक भिन्न दुनिया रचते हैं. इस सिलसिले में उदाहरण और भी दिये जा सकते हैं. कला और कविता के संबंध में दुनिया की तमाम भाषाओं में बहुत कुछ सोचा विचारा गया है.

प्रयाग शुक्ल